



TRIBUNAL GHAL TALBIET ZGHAR

GUDIKATUR
Avv. DR. DUNCAN BORG MYATT

Udjenza ta' nhar 1-1 ta' Gunju 2023

Talba nru. 118/2023

**VODAFONE MALTA LIMITED ILLUM
EPIC COMMUNICATIONS LIMITED
(C10865)**

VERSUS

**DAMON BOOTH
(KI 148246A)**

IT-TRIBUNAL,

Ra illi permezz ta' Avviz ipprezentat fit-23 ta' Marzu 2023 is-socjeta attrici talbet lill-konvenut ihallas l-ammont ta' hamest elef Ewro (Eur 5000.00) rappresentanti servizzi rezi in konnessjoni ma' servizzi ta' telefonija cellulari bil-kont numru 1.1101803 fuq talba u beneficcu ta' l-intimat u dan kif jirrizulta mill-faturi ipprezentati, bl-ispejjez u bl-imghax sal-pagament effettiv.

Ra illi l-konvenut gie debitament notifikat fit-3 ta' Mejju 2023 kif jidher a fol. 10 tal-process.

Ra illi minkejja li kien notifikat, il-konvenut ma deherx fl-udjenza tad-29 ta' Mejju 2023 u lanqas deher xi difensur ghalih sabiex iwiegeb ghat-talbiet attrici. Minbarra hekk, il-konvenut naqas ukoll milli jipprezenta risposta fit-terminu moghti mil-ligi.

Ra illi ghaldaqstant dawn in-nuqqasijiet tal-konvenut irrendew lill-istess konvenut bhala kontumaci.

Ra d-dokumenti ipprezenati flimkien ma' l-affidavit ta' Dr. Jeremy Debono in rappresentanza tas-socjeta attrici li iddikjara illi l-konvenut għadu debitur fil-konfront tas-socjeta attrici fl-ammont ta'

hamest elef Ewro. In sostenn ta' dak dikjarat, ix-xhud ipprezenta r-rendikont li jwasslu ghal bilanc dovut.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tat-29 ta' Mejju 2023 l-konvenut minkejja li kien gie debitament notifikat bl-atti processwali, la ressaq risposta fit-terminu li trid u tghid il-ligi u lanqas ma deher xi rappresentant tieghu quddiem it-Tribunal fl-udjenza msemmija li kienet tmiss wara n-notifika lilu ta' l-atti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovi illi, "*Bla hsara ghal kull regola msemmija fis-subartikolu (1), ȸudikatur – Għandu jiġura li kaz għandu, daqs kemm ikun possibbli, jinstema' u jinqata sommarjament fl-istess jum tas-smiġħ tieghu u li dak is-smiġħ ma jtulx iktar minn seduta wahda.*"

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabbilita għas-smiġħ tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-ġudikatur jista jiddeċċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri għandhom jghoddu mutatis mutandis.*"

Illi ghalkemm kontumaci, tali stat silenzjuz ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tiprova l-kaz tagħha sa' dak il-grad probatorju rikjest mil-Ligi.

Illi fl-istess udjenza l-kawza thalliet għas-sentenza abbażi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċeżżjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-attegġġjament tal-kontumaċja u disprezz da parti ta' min ġie čitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relativa u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviż tat-Talba.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond I-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut biex jħallas lill-istess socjeta attrici is-somma ta' hamest elef Ewro (Eur 5000.00) bl-imghaxijiet mit-23 ta' Marzu 2023 (data tal-prezentata tal-kawza odjerna) sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt

Gudikatur